

تعلیمی نصاب؛ قرآنی آیات اور نظریہ پاکستان

پاکستان کے آئین کے مطابق اسلام کو تمام قوانین پر بالادستی حاصل ہے، لیکن ہمارے ہاں سیکولر مزاج رکھنے والے حکمران طبقہ نے صدق دل سے اسلام اور شریعت کی اس بالادستی کو کبھی قبول نہیں کیا۔ امر یکہ اور یورپ پاکستان کو ایک خالصتاً اسلامی ریاست کی حیثیت سے آگے بڑھتے ہوئے دیکھنا نہیں چاہتے، یہی وجہ ہے کہ انہوں نے پاکستان میں اسلامائزیشن، کے عمل کے خلاف ہمیشہ پر زور احتجاج کیا ہے۔

پاکستان میں اسلامیت اور مغربیت کی کشمکش جاری ہے۔ حکومتی سطح پر سوائے صدر ضیاء الحق مرحوم کے ہر دور میں سیکولر ازم کے رہنمائی کو غلبہ حاصل رہا ہے۔ چونکہ عوامی مزاج میں اسلامیت اب بھی کوٹ کوٹ کر بھری ہوئی ہے، اسی لئے یہاں سیکولر ازم کے قدم جمنے نہیں پائے۔ دینی جماعتوں نے ہمیشہ سیکولر اائزیشن کے خلاف بھر پور مراجحت کی ہے مگر دینی جماعتوں ہمیشہ سیکولر طبقہ کے 'عمل' کے خلاف رُردِ عمل، کاہی اظہار کرتی رہی ہیں۔ دینی طبقہ کو حکومتی پالیسیوں کے بارے میں عام طور پر اس وقت پتہ چلتا ہے، جب وہ تشقیل کے مراحل طے کر کے عملدرآمد کی منزل میں داخل ہو جاتی ہیں۔ حکومتی پالیسی وضع کرنے کا عمل ہتھیلی پر سرسوں جمانے کے متراوٹ نہیں ہے، اس کے لئے متواتر اجلاس ہوتے ہیں، بحث و تحقیص ہوتی رہتی ہے جو بالآخر نتیجہ خیز ہو کر فیصلہ جات میں بدل جاتی ہے۔

ایک اخباری اطلاع کے مطابق پاکستان کی وفاقی حکومت کی جانب سے ملک بھر کے تعلیمی بورڈ کو میٹر ک کے آئندہ امتحانات میں قرآن مجید کے ترجمہ کے سوال کو نصاب سے خارج کرنے کی بنا پر دینی اور مذہبی جماعتوں میں تشویش کی لہر دوڑ گئی ہے۔ دینی جماعتوں نے اس

فیصلے کو سیکولر ازم کی جانب ایک پیش قدمی قرار دیا ہے۔ دینی جماعتیں عنقریب ایک کونشن طلب کریں گی جس میں اس فیصلے کے خلاف متفقہ لائج عمل طے کرنے کا فیصلہ کیا جائے گا۔ (نوابے وقت، ۸ جنوری ۲۰۰۱)

امیر جماعت اسلامی قاضی حسین احمد نے اس خبر پر اپنا ردد عمل ظاہر کرتے ہوئے کہا کہ وزیر تعلیم نے امریکہ کے حکم پر قرآن کریم کے ترجمہ کو میٹر کے نصاب سے ختم کر دیا ہے۔ یہ لوگ قرآن کی روشنی کو معاشرے میں پھیلتے نہیں دیکھنا چاہتے۔ (روزنامہ 'انصاف'، ۸ جنوری)

روزنامہ نوابے وقت نے اپنی خبر میں یہ وضاحت بھی کی ہے کہ حکومت نے امریکی افسروں کو بتایا تھا کہ اس نے ماضی میں ہونے والے میٹر کے امتحانات میں سے قرآن مجید کے ترجمے والا سوال ختم کر دیا ہے اور اس کی جگہ قرآن مجید ناظرہ کو امتحان کا حصہ بنایا جائے گا۔ تاہم تمام تعلیمی بورڈوں نے حکومت کے فیصلے اور حکم نامے پر عمل درآمد کرنے سے معدود ری کا اظہار کیا ہے۔

پاکستان میں تعلیمی نصاب کو وضع کرنے یا اس میں ترمیم لانے کا ایک مفصل طریقہ کار اور باقاعدہ قواعد و ضوابط موجود ہیں۔ اس طرح کے فیصلے راتوں رات نہیں کئے جاسکتے۔ جب سے موجودہ حکومت بر سر اقدار آئی ہے، اس نے مختلف شعبہ جات میں اصلاحات متعارف کرنے کے کام کا بیڑہ اٹھایا ہے، تعلیمی شعبہ میں اصلاحات متعارف کرنے کے لئے باقاعدہ ایک 'تعلیمی مشاورتی بورڈ' تشکیل دیا گیا جس کے چیزیں وفاقی وزیر تعلیم ہیں۔ گذشتہ ایک سال کے دوران اس بورڈ کے متعدد اجلاس منعقد ہوئے۔ اس کا ایک اہم اجلاس جzel پرویز مشرف کی زیر صدارت ۳۱ اکتوبر ۲۰۰۰ء کو اسلام آباد میں منعقد ہوا جس میں صوبائی گورنزوں اور صوبائی وزراء تعلیم نے شرکت کی۔ اس اجلاس میں وفاقی وزیر تعلیم نے 'تعلیمی شعبہ میں اصلاحات' کے عنوان سے ایک ایکشن پلان پیش کیا۔

مذکورہ تعلیمی مشاورتی بورڈ میں جن افراد کو بطور رکن نامزد کیا گیا، ان کی اکثریت سیکولر اور اشتراکی نظریات کی حوالہ ہونے کے علاوہ مغربی تہذیب کی علمبردار این جی اوز سے واپسی کا

پس منظر بھی رکھتی ہے۔ اس بورڈ کے ایک متحرک رکن ڈاکٹر پرویز ہود بھائی ہیں۔ پرویز ہود بھائی اگرچہ قائد اعظم یونیورسٹی میں فز کس کے پروفیسر ہیں، مگر فلکی اعتبار سے متعصب قادریانی اور نظریہ پاکستان کے زبردست مخالف ہیں۔ اسلام آباد میں پاکستان کے ایسی پروگرام کے خلاف گذشتہ چند برسوں میں جن لوگوں نے جلوس نکالے اور ڈاکٹر عبدالقدیر خان کی قبر بنان کران کی تو ہیں کی، ان کے فکری قائدین میں نمایاں ترین نام پرویز ہود بھائی کا ہے۔ اسی قادریانی پروفیسر نے ڈاکٹر مبشر حسن اور روزنامہ ”نیوز“ کے انتیاز عالم کے ساتھ مل کر پاک انڈیا پبلیک فورم تشکیل دیا ہے جو پاکستان مخالف سرگرمیوں میں بہت متحرک رہا ہے۔ ڈاکٹر پرویز ہود بھائی گذشتہ کئی برسوں سے قائد اعظم یونیورسٹی میں نوجوانوں کو اسلام سے برگشته کرنے کی نذموم جدو جهد میں مصروف ہے۔ اس کے خلاف اسلام پسند طلباء نے کئی بار احتجاجی جلوس بھی نکالے، مگر چونکہ اس کے ہاتھ بہت لمبے ہیں اور اس کا اثر و رسوخ امریکی سفارتخانے تک بھی ہے، اس نے ابھی تک وہ تدریسی فرائض بدستور انجام دے رہے ہیں۔ ڈاکٹر پرویز بھائی اگرچہ فز کس کے پروفیسر ہیں، مگر گذشتہ کئی برسوں سے وہ پاکستان میں تعلیٰ نصاب کی اصلاح کے بارے میں ’تحقیقی‘، مقالہ جات تحریر کرتے رہے ہیں۔ وہ پاکستان میں تعلیٰ نصاب کو اسلامی تعلیمات کے مطابق ڈھالنے کے زبردست ناقد رہے ہیں۔ وہ نہایت تو اتر سے اپنی اس پریشانی کا اظہار کرتے رہتے ہیں کہ آخر نظریہ پاکستان اور اسلام کو نصابی کتب کا حصہ کیوں بنایا گیا ہے۔ ان کے ایک مقالہ کا عنوان ہے ’پاکستان کی تاریخ کو مسخ کرنے کا عمل‘..... تمام قادریانی اور سیکولر دانشوروں کی طرح پرویز ہود بھائی بھی نظریہ پاکستان کے فروغ کو صدر رضایہ الحق کی ’بدعت‘، ’قرار دیتے ہیں۔ نہ کوہ مضمون میں وہ لکھتے ہیں:

”۱۹۷۷ء کے بعد کی ’تاریخ پاکستان‘ کی تمام نصابی کتابوں میں ’نظریہ پاکستان‘ کے فقرے نے مرکزی اہمیت کی حیثیت حاصل کر کھی ہے۔ نظریہ پاکستان کا فقرہ ہر گفتگو میں نفوذ کر گیا ہے۔ ہر بحث میں حوالہ کا کام دیتا ہے اور تمام کتابوں میں آغاز ہی پروہ نظر آ جاتا ہے۔ مثلاً لکھا جاتا ہے کہ ”ایک نظریاتی ملک کے شہری ہونے کی حیثیت سے پہلے اس اساس کا جاننا

ضروری ہے جس پر پاکستان قائم ہو تھا یعنی نظریہ پاکستان۔“

وہ اپنی پرشانی کا مزید اظہار یوں کرتے ہیں:

”دوسری کتابوں کی بھی ابتدائیسے ہی جملوں سے ہوتی ہے: ”پاکستان ایک نظریاتی ملک ہے۔ پاکستان کے حصول کے لئے کی گئی جدوجہد کی بنیاد اور محرك بھی نظریہ پاکستان تھا۔ نظریہ پاکستان کی تشرع کئی طریقوں سے کی گئی ہے۔ مثال کے طور پر ایک ذریعہ کا کہنا ہے کہ ”نظریہ پاکستان اسلام“ ہے۔“

جماعتِ اسلامی، اسلامی نظام کی علمبردار ہے اور اس کا یہ قصور سیکولر دانشور معاف کرنے کو تیار نہیں ہیں۔ پروپیگنڈا ہو دیجائی لکھتے ہیں:

”جماعتِ اسلامی جسے مولانا مودودی نے قائم کیا تھا، ایک بنیاد پرست جماعت ہے، جو صاف صاف تمام قوانین پر اسلامی شریعت کے بالاتر ہونے کی دعوییدار ہے اور اس بنیاد پر اس نے ایک سیاسی اور سماجی تنظیم قائم کر رکھی ہے۔ جماعت کی اپیل کا بڑا حصہ مغربی تہذیب اور مغربی جمہوریت کی مذمت پر مبنی ہے۔ نیز اس نے ایک اسلامی ریاست کا خاک ک بھی بنار کھا ہے۔ حال ہی میں پاکستان کی جدید نصابی کتابوں کے ذریعہ اسی تصور کو عام کیا گیا ہے۔“

سیکولر پر اپیگنڈہ بازوں کا فریب انگریز اسلوب یہی رہا ہے کہ وہ پاکستان میں اسلام کے مطالبہ کی مخالفت کرتے ہوئے اسے ’جماعتِ اسلامی کا اسلام‘ کہہ کر پکارتے ہیں۔ وہ ثابت یہ کرنا چاہتے ہیں کہ پاکستان کا تعلق اسلام سے نہیں ہے، یہ تو محض جماعتِ اسلامی کی کارستانی ہے کہ اس نے نفاذِ اسلام کی تحریک برپا کر رکھی ہے۔ دینی جماعتوں کے خلاف منفی پر اپیگنڈہ کے ذریعے وہ بالواسطہ اسلام کے خلاف زہر افشاںی کرتے ہیں۔ کبھی وہ نظریہ پاکستان کو ضیاء الحق سے منسوب کرتے ہیں۔ چونکہ بعض حلقات ضیاء الحق مرحوم کو آمرِ حکمران ہونے کی وجہ سے پسند نہیں کرتے، اسی لئے وہ نظریہ پاکستان کے خلاف نفرت ابھارنے کے لئے اسے ضیاء الحق سے منسوب کرتے ہیں۔ حالانکہ ضیاء الحق کی آمرانہ حیثیت اپنی جگہ، پاکستان کے تعلیمی اداروں میں انہوں نے تعلیمی نصاب کو اسلام کے مطابق ڈھانے کے لئے جو کاوش کی، وہ حد درجہ قبل تحسین ہے۔

ڈاکٹر پرویز ہود بھائی تصالی کتابوں میں اسلام کاری، کے زیر عنوان مضمون میں تحریر کرتے ہیں:
 ”مطالعہ پاکستان کی نصلیٰ کتابوں کا مرکزی موضوع مسلمان ہریش، ہے۔ تقسیم کے بعد کی صرف تین باتیں تفصیل کے ساتھ بیان کی گئی ہیں۔ لاؤ ۱۹۷۹ء کی قرار دوں مقاصد کو پیش کرتی ہیں جس نے ریاست پاکستان کی حاکمیت علیٰ اللہ کو دی ہے اور جس نے مختلف شہری حقوق کی صورت میں مسلمانوں کو غیر مسلمانوں سے جدا کر دیا ہے“
 اس مضمون میں وہ ایک اور جگہ لکھتے ہیں:

”مئی نصلیٰ کتابوں میں سمائی انصاف پر زور دینے کے بر عکس اسلام کے رسی پہلوؤں پر زیادہ زور دیا گیا ہے۔ سائنس اور سیکولر تعلیم کو سخت منشوک بنادیا گیا ہے۔ ایک کتاب کے مطابق جدید تعلیم سے دور ہنا چاہئے، اسلئے کہ یہ الحدود مذکور کی طرف لے جلتی ہے۔“

ڈاکٹر پرویز ہود بھائی نے مذکور بات لکھتے ہوئے کسی کتاب کا حوالہ نہیں دیا یہ محض اس کے ذہن کی افترا پر درازی اور شرپسندی ہے۔ ورنہ کسی بھی نصلیٰ کتاب میں جدید تعلیم سے دور رہنے کی تلقین نہیں کی گئی ہے۔۔۔ پاکستان میں اقیتوں کو تمام حقوق حاصل ہیں، مگر قادیلی ہمیشہ پلیسیگانہ کرتے ہیں کہ ان کے حقوق کی پلٹلی کی جدائی ہے۔ پرویز ہود بھی اس قادیلی سوچ کے ظہر سے باذ نہ رہ سکے، لکھتے ہیں:

”مئی نصلیٰ کتابوں میں اسلام کو عبادتی رسم کا مجموعہ بنانے پر زور دینے کے ساتھ بعض غیر مسلم فرقوں کے خلاف جنبات کو شعوری طور پر بھڑکایا گیا ہے۔ خاص طور پر ہندوؤں اور قادیانیوں کے خلاف۔“

اس بیہودہ الزم تراشی کی تائید میں پرویز ہود بھائی نے نصلیٰ کتب میں سے ایک بھی مثل پیش نہیں کی جس میں قادیانیوں کے خلاف جنبات کو شعوری طور پر بھڑکایا گیا ہو۔ اس مضمون کے آخر میں وہ سیکولر حکمرانوں کی کوتاہی کی نشاندہی اس انداز میں کرتے ہیں:
 ”مغربی طریزندگی رکھنے والا آزاد خیال طبقہ جس نے سیاسی اقتدار بر طائی سے جانشین کے طور پر لیا تھا، اگر اس نے تعلیم کو بنیادی طور پر جدید اور سیکولر کردار میں ڈھال دیا ہوتا تو اس سے آخر کار ایک جدید اور سیکولر ذہن رکھنے والی شہریت جنم لیتی۔ لیکن اس طبقہ کی خود غرضانہ

اور موقع پرستانہ ذہنیت نے سیاسی اور اقتصادی ہنگامی حالات کے پیش نظر اسے لبرل قدر و کوترا کر دینے پر مجبور کر دیا۔“

پرویز ہود بھائی کا یہ مضمون اسلام، جمہوریت اور پاکستان، نامی کتاب میں شامل ہے جسے ائمہ ارشد (ر) اصغر خان نے ۱۹۹۹ء میں ترتیب دے کر شائع کیا۔ اس وقت تک انہی نواز شریف کی حکومت ہی تھی۔ اس کتاب میں شامل دیگر مضامین بھی سیکولر ازم کی فقر کے عکس ہیں۔ نہایت بے باکی سے نظریہ پاکستان اور اسلام کے خلاف زہر اگلا گیا ہے، مگر ہمارے دینی طبقہ کی بے حسی ملاحظہ کیجئے کہ کسی طرف سے اس طرح کی شرائیز کتب کاموثر حماکمہ نہیں کیا گیا۔ ارشاد حقانی صاحب نے روزنامہ جنگ میں اس کتاب پر ’ریویو‘ لکھا، مگر اس میں انہوں نے بھی اسلامی نقطہ نگاہ سے اس کتاب پر تنقید نہیں کی، بلکہ بعض جگہوں پر تو ان کی تنقید سیکولر ازم کی تائید کرتی نظر آتی ہے۔ راقم الحروف نے ارشاد حقانی صاحب کے مضمون کے جواب میں مفصل تبصرہ ارسال کیا تھا، جو شائع نہ کیا گیا۔

پرویز ہود بھائی جو تعلیمی مشاورتی بورڈ کے رکن ہیں، ان کے خیالات مندرجہ بالا سطور میں پیش کئے گئے ہیں۔ یہ خیالات انہوں نے تعلیمی مشاورتی بورڈ کارکن بننے سے پہلے پیش کئے تھے۔ گذشتہ چند ماہ میں بھی وہ انگریزی اخبارات میں تواتر کے ساتھ انہی خیالات کا اظہار کرتے رہے ہیں۔ اس کے علاوہ این جی اوز نے اپنے لٹریچر میں بھی بے حد و سعیج پیلانے پر نظریہ پاکستان کی مخالفت کی مہم برپا کئے رکھی۔ عاصمہ جہا نگیر کا انسانی حقوق کمیشن ہو، اصغر خان کی سُنگی فاؤنڈیشن ہو، عورت فاؤنڈیشن ہو یا یورپی ایجنٹوں کی کوئی قابل ذکر این جی اوز، آپ ان کا لٹریچر اٹھا لیجئے، اس میں وہی خیالات ملیں گے جس کی جھلک پرویز ہود بھائی کے مضامین سے دکھائی گئی ہے۔ ہماری دینی جماعتیں این جی اوز کے خلاف اخبارات میں جارحانہ بیان دیتی رہتی ہیں اور فی نفسہ یہ ایک قابل تعریف اقدام ہے۔ مگر ان کی جانب سے علمی سطح پر اس زہر میلے پر اپنیگزہ کا توڑ بھی پیش کرنا چاہئے۔ انہیں اسلام دشمن سیکولر طبقہ کی خطروناک پیش قدمی پر گھری نگاہ رکھنی چاہئے۔ جہاں کہیں اصلاحات کے نام پر سیکولر ازم کے

نفذ کے لئے پالیسیاں بنائی جا رہی ہیں، ان کو قبل از وقت بے نقاپ کر کے ان کے خلاف زبردست تحریک برپا کرنی چاہئے۔

مذکورہ قادریانی پروفیسر پرویز ہود بھائی کو اس سال ۱۳ اگست کے موقعہ پر ستادہ امتیاز سے بھی نوازا گیا۔ نہایت افسوس کا مقام ہے کہ کسی بھی حلقے سے نظریہ پاکستان کے مخالف کی اس عزت افزائی پر احتجاج نہیں کیا گیا۔ اگر ہماری دینی اور وطنی حیثیت کی یہ صورت ہے تو پھر ہمیں یہ شکایت زیب نہیں دیتی کہ امریکہ کے حکم پر ہمارے تعلیمی نصاب سے قرآن پاک کا ترجمہ خارج کر دیا گیا ہے۔



۔۔۔۔۔

امم مسلمہ فکری اعتدال کا علمبردار علمی و تحقیقی مجلہ محدثین کی علمی روایات کا آمین اور فکری

علم و ادب کے مرکز لاہور سے پہنچیں سال سے
شائع ہونے والا پاکستان کا مقبول ترین علمی و تحقیقی
محلہ

علماء، دانشور، وکلائی، خطبائی،



طلباء

اور اهل فکر و نظر کی اولین پسند

☆ ۶ سال سے نئی آب و تاب کے ساتھ ہر ماہ با قاعدہ شائع ہو رہا ہے ☆

خوبصورت کمپوزنگ، معیاری سفید کاغذ، دیدہ زیب طباعت، ۸۰ صفحات

ہر شمارے میں ۵ سے زائد اہم مضامین جن میں سے ہر ایک اپنے موضوع پر مکمل کتابچہ ہے
قومی امور پر اسلامی نقطہ نظر، کتاب و سنت، فقہ و اجتہاد، ایمان و عقائد اور دارالافتاء کے مستقل

سلسلہ

اگر آپ غور و فکر کا رجحان اور لکھنے پڑھنے کا ذوق رکھتے ہیں تو محدث ہی آپ کی تشقیقی کو

عالم اسلام کی علمی تحریکوں کا تعارف و تبصرہ اور منتخب عربی مضامین کے تراجم